





Кеңеш Жусупов Нарын жериндеги Тянь-Шань районунун Эчки-Башы деген айылында 1937-жылы жарык дүйнөгө келген. Өз атасы - Сыдыкбек Иманаалы уулу. Энеси Турдубүбү Молдогазы кызы атасына он алты жашында эле чыгып, андан он үч бала төрөгөн. Ал ойноп-өскөн жайлоолордун арасында [Солтон-Сары](#), Терс-Суу, Жакшына, Тепши, Көк-Торпок сыяктуу кооз жерлер болду.

7-класста окуп жүргөндө алгачкы чыгармасы "Ленинчил жаш" гезитине чыккан (ал эки куплет ыр болчу).

1953-жылы, Кеңеш Отпукта окуп жүргөндө, Иосиф [Сталин](#) өлгөнүн угушкан.

К.Жусупов 1954-жылы Отпук орто мектебин бүткөн.

1958-жылы бир аңгемеси "Ленинчил жашка чыгып" ошондон тартып прозалык чыгармалары мезгилдүү басма сөздө ырааттуу жарыялана баштаган.

1961-жылы [Кыргыз мамлекеттик университетинин](#) тил жана адабият факультетин бүткөн.

1961–1963-жж. Нарын шаарындагы Тянь-Шань облустук гезитинде иштеди.







1987-жылдан «Ала-Тоо» журналында башкы редактор болуп иштеп келет.  
1964-жылы жаш акын-жазуучулардын "Жаштык сапар" деген бир кыйла көлөмдүү адабий альманахы чыккан. Ошого кийин кыргыз адабиятынын оор жүгүн колдон алган ал кездеги адабий талапкерлердин тырмак алды чыгармалары, эки сап өмүр баяны, сүрөттөрү менен кошо жарыяланган эле.



